



EIOPA-BoS-20/236

20 March 2020

**Rakkomandazzjonijiet dwar il-
flessibbiltà superviżorja fir-rigward tal-
iskadenza tar-rapportar superviżorju u
d-divulgazzjoni pubblika -
Coronavirus/COVID-19**

Introduzzjoni

1. F'konformità mal-Artikolu 16 tar-Regolament (UE) Nru 1094/2010¹ (ir-Regolament dwar l-EIOPA), l-EIOPA qiegħda toħroġ dawn ir-rakkomandazzjonijiet għas-settur tal-assigurazzjoni fid-dawl tas-sitwazzjoni tal-Coronavirus/COVID-19.
2. Dawn ir-Rakkomandazzjonijiet huma bbażati fuq id-Direttiva 2009/138/KE² (Direttiva dwar is-Solvibbiltà II) u l-linji gwida tal-EIOPA u strumenti oħra rilevanti tal-EIOPA u huma indirizzati lill-awtoritajiet kompetenti.
3. Meta wieħed iqis il-probabbiltà li l-impriżi tal-assigurazzjoni u tar-riassigurazzjoni jistgħu jiffaċċjaw kundizzjonijiet aktar diffiċli fil-futur immedjat f'termini ta' navigazzjoni permezz ta' kundizzjonijiet diffiċli tas-suq, l-EIOPA tqis li l-impriżi jeħtieġ li jikkoncentraw l-isforzi tagħhom fuq il-monitoraġġ u l-valutazzjoni tal-impatt tas-sitwazzjoni tal-Coronavirus/COVID-19 kif ukoll jiżguraw il-kontinwità tan-negozju. F'dan il-kuntest, is-sottomissjoni tal-informazzjoni Q1-2020 lill-awtoritajiet kompetenti se tkun ta' importanza estrema kemm għall-impriżi tal-assigurazzjoni u tar-riassigurazzjoni kif ukoll għall-awtoritajiet kompetenti.
4. Peress li xi awtoritajiet kompetenti diġà qegħdin jieħdu miżuri biex jindirizzaw l-implikazzjonijiet tal-Coronavirus/COVID19, huwa tal-akbar importanza li jiġi pprovdut qafas għal approċċi superviżorji konsistenti b'mod urġenti. Għalhekk, l-għan ġenerali ta' dawn ir-Rakkomandazzjonijiet huwa li jrawmu l-konverġenza u l-approċċi superviżorji konsistenti fl-Istati Membri kollha meta jipprovdu flessibbiltà għar-rapportar superviżorju u d-divulgazzjoni pubblika ta' impriżi tal-assigurazzjoni u tar-riassigurazzjoni.
5. Minhabba l-ħtieġa għal rispons superviżorju urġenti fid-dawl tal-mitigazzjoni tal-effetti negattivi tal-Coronavirus/COVID-19 fis-settur tal-assigurazzjoni, l-EIOPA ma wettqet l-ebda konsultazzjoni pubblika miftuħa u ma talbitx l-opinjoni tal-Grupp tal-Partijiet Interessati tal-Assigurazzjoni u tar-Riassigurazzjoni.
6. Jekk mhumiex iddefiniti f'dawn ir-Rakkomandazzjonijiet, it-termini jkollhom it-tifsira definita fl-atti legali msemmija fl-introduzzjoni.
7. Dawn ir-Rakkomandazzjonijiet għandhom japplikaw mid-data tal-pubblikazzjoni tal-verżjoni bl-Ingliż tagħhom fuq is-sit web tal-EIOPA.
8. Ir-Rakkomandazzjonijiet ta' hawn taħt għandhom l-għan li joffru għajnuna operattiva u jappoġġaw il-kontinwità tan-negozju tal-impriżi tal-assigurazzjoni u tar-riassigurazzjoni. Madankollu, l-impriżi tal-assigurazzjoni u tar-riassigurazzjoni jistgħu jagħzlu li jipprezentaw il-pakkett sħiħ ta' rapportar fi kwalunkwe ħin qabel l-iqsar dewmien indikat hawn taħt. Din l-opzjoni tista' tintgħażel ukoll f'każ ta' kwalunkwe piż mhux intenzjonat maħluq mill-miżuri ta' għajnuna proposti f'sitwazzjonijiet speċifiċi

¹ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48-83)

² Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibbiltà II) (ĠU L 335, 17.12.2009, p. 1-155)

(perezempju meta jinqasmu l-pakketti ta' rapportar f' 2 settijiet).

Rakkomandazzjoni 1 — Ir-rapportar annwali li jirreferi għal tmiem is-sena fil-31 ta' Diċembru 2019 jew għal tmiem is-sena wara dik id-data iżda qabel l-1 ta' April 2020

9. L-awtoritajiet kompetenti għandhom jaċċettaw dewmien ta' 8 ġimgħat fis-sottomissjoni tar-Rapport Superviżorju Regolari kemm fuq livell individwali kif ukoll fuq livell ta' grupp.
10. L-awtoritajiet kompetenti għandhom jaċċettaw dewmien ta' 8 ġimgħat fis-sottomissjoni tal-Mudelli ta' Rapportar Kwantitattiv annwali bl-eċċezzjonijiet li ġejjin: Kontenut tas-Sottomissjoni (S.01.01), Informazzjoni Bażika (S.01.02), Karta bilanċjali (S.02.01), Projezzjonijiet tal-Flussi ta' Flus għan-negozju tal-ġajja (S.13.01), LTG (S.22.01), Fondi proprji (S.23.01) u kalkolu tar-RKS (S.25.01 sa S.25.03) fuq livell individwali.
11. L-awtoritajiet kompetenti għandhom jaċċettaw dewmien ta' 8 ġimgħat fis-sottomissjoni tal-Mudelli ta' Rapportar Kwantitattiv annwali bl-eċċezzjonijiet li ġejjin: Kontenut tas-Sottomissjoni (S.01.01), Informazzjoni Bażika (S.01.02), Karta bilanċjali (S.02.01), LTG (S.22.01), Fondi proprji (S.23.01), kalkolu tar-RKS (S.25.01 sa S.25.03) u Imprizi fil-kamp ta' applikazzjoni tal-grupp (S.32.01) fil-livell ta' grupp.
12. L-awtoritajiet kompetenti għandhom jaċċettaw dewmien ta' ġimgħatejn fis-sottomissjoni tal-mudelli deskritti fil-paragrafi 10 u 11 hawn fuq.
13. L-awtoritajiet kompetenti għandhom jużaw l-Anness Tekniku ta' dawn ir-Rakkomandazzjonijiet għal dettalji tekniċi dwar is-sottomissjoni tal-mudelli ta' rapportar kwantitattiv annwali f'żewġ settijiet differenti.
14. L-awtoritajiet kompetenti li jkunu użaw il-possibbiltà li jeżentaw lill-imprizi minn rapportar trimestrali jistgħu jqisu li jitolbu l-mudelli addizzjonali li ġejjin fis-sottomissjoni annwali b'dewmien ta' ġimgħatejn minn imprizi li ma rrapportawx Q4-2019: Lista ta' assi (S.06.02), Informazzjoni ta' trasparenza (S.06.03), Provvedimenti Tekniċi tal-Ġajja (S.12.01) u Provvedimenti Tekniċi Mhux tal-Ġajja (S.17.01) fuq livell individwali.
15. L-awtoritajiet kompetenti għandhom jieħdu approċċi flessibbli simili għal kwalunkwe rapportar speċifiku nazzjonali jew rekwiżiti addizzjonali (eż. skadenzi ta' rapportar tal-ORSA, rekwiżiti tal-awditjar, eċċ.).
16. L-awtoritajiet kompetenti għandhom jissottomettu l-informazzjoni li jirċievu lill-EIOPA sa mhux aktar tard minn 4 ġimgħat minn meta jirċievu l-informazzjoni.

Rakkomandazzjoni 2 — Rapportar trimestrali li jirreferi għal tmiem is-sena Q12020 fil-31 ta' Marzu 2020 jew wara dik id-data iżda qabel it-30 ta' Ġunju 2020

17. L-awtoritajiet kompetenti għandhom jaċċettaw dewmien ta' ġimgħa fis-sottomissjoni tal-Mudelli ta' Rapportar Kwantitattiv Q1-2020 u r-rapportar dwar l-Istabbiltà Finanzjarja Trimestrali kemm fuq livell individwali kif ukoll fuq livell ta' grupp bl-eċċezzjonijiet li ġejjin: Tranzazzjonijiet ta' Derivattivi (S.08.02) fil-Mudelli ta' Rapportar Kwantitattiv.
18. Għal din il-prezentazzjoni trimestrali huma mhegġa sottomissjonijiet bikrija. Filwaqt li jirrikonoxxu l-importanza li l-isforz ikun iffokat fuq il-preċiżjoni ġenerali tas-sottomissjonijiet, jekk ikun meħtieġ, l-impriżi jistgħu jqisu approċċ proporzjonat għal aspetti inqas materjali tal-kalkoli.
19. L-awtoritajiet kompetenti għandhom jaċċettaw dewmien ta' 4 ġimgħat għall-Mudell Tranzazzjonijiet ta' Derivattivi (S.08.02).
20. L-impriżi tal-assigurazzjoni u tar-riassigurazzjoni huma mistennija jirrapportaw fil-mudell tal-Fondi Proprji (S.23.01) stima tar-RKS għad-data ta' referenza ta' tmiem it-trimestru, u mhux l-aħħar wieħed ikkalkulat kif indikat fl-Istruzzjonijiet.
21. L-awtoritajiet kompetenti għandhom jissottomettu l-informazzjoni li jirċievu lill-EIOPA sa mhux aktar tard minn 4 ġimgħat minn meta jirċievu l-informazzjoni.

Rakkomandazzjoni 3 — Rapport dwar is-Solvenza u l-Kondizzjoni Finanzjarja li jirreferi għal tmiem is-sena fil-31 ta' Diċembru 2019 jew għal tmiem is-sena wara dik id-data iżda qabel l-1 ta' April 2020

22. L-awtoritajiet kompetenti għandhom jaċċettaw dewmien ta' 8 ġimgħat għall-pubblikazzjoni tar-Rapport dwar is-Solvenza u l-Kondizzjoni Finanzjarja (SFCR) bl-eċċezzjoni tal-informazzjoni li ġejja: Karta bilanċjali (S.02.01), LTG (S.22.01), Fondi proprji (S.23.01) u kalkolu tar-RKS (S.25.01) bl-użu tal-mudelli kif identifikati fir-Regolament ta' Implimentazzjoni tal-Kummissjoni (UE) Nru 2015/2452³ kemm fuq livell individwali kif ukoll fuq livell ta' grupp.
23. L-awtoritajiet kompetenti għandhom jaċċettaw dewmien ta' ġimagħtejn fil-pubblikazzjoni tal-mudelli deskritti hawn fuq, bl-użu tal-mezzi tad-divulgazzjoni normalment użati għall-pubblikazzjoni tas-SFCR.
24. L-impriżi tal-assigurazzjoni u tar-riassigurazzjoni għandhom iqisu s-sitwazzjoni attwali bħala "żvilupp maġġuri" kif imsemmi fl-Artikolu 54(1) fid-Direttiva dwar is-Solvibbiltà II u jippubblikaw fl-istess hin tal-pubblikazzjoni tal-informazzjoni li tirreferi għal tmiem is-sena fil-31 ta' Diċembru 2019 jew

³ Ir-Regolament ta' Implimentazzjoni tal-Kummissjoni (UE) 2015/2452 tat-2 ta' Diċembru 2015 li jistabbilixxi standards tekniċi ta' implimentazzjoni fir-rigward tal-proċeduri, il-formati u l-formuli tar-rapport dwar is-solvenza u l-kondizzjoni finanzjarja skont id-Direttiva 2009/138/KE tal-Parlament Ewropew u tal-Kunsill (ĠU L 347, 31.12.2015, p. 1285).

wara, kwalunkwe informazzjoni xierqa dwar l-effett tal-Coronavirus/COVID-19 fl-informazzjoni ppubblikata.

Regoli dwar il-konformità u r-rapportar

25. Dan id-dokument fih Rakkomandazzjonijiet maħruġa skont l-Artikolu 16 tar-Regolament dwar l-EIOPA. Skont l-Artikolu 16(3) tar-Regolament dwar l-EIOPA, l-awtoritajiet kompetenti u l-istituzzjonijiet finanzjarji għandhom jagħmlu kull sforz sabiex jikkonformaw ma' dawn ir-rakkomandazzjonijiet.
26. L-awtoritajiet kompetenti li jikkonformaw jew li għandhom il-ħsieb li jikkonformaw ma' dawn ir-Rakkomandazzjonijiet għandhom jinkorporawhom fil-qafas regolatorju jew superviżorju tagħhom b'mod xieraq.
27. L-awtoritajiet kompetenti għandhom jikkonfermaw lill-EIOPA jekk jikkonformawx jew għandhomx il-ħsieb li jikkonformaw ma' dawn ir-Rakkomandazzjonijiet, bir-raġunijiet għan-nuqqas ta' konformità, fi żmien xahrejn mill-ħruġ tal-verżjonijiet tradotti.
28. Fin-nuqqas ta' twegjiba sa din l-iskadenza, l-awtoritajiet kompetenti għandhom jitqiesu bħala mhux konformi mar-rapportar u jiġu rrapportati bħala tali.

Dispożizzjoni finali dwar ir-rieżami

29. Dawn ir-Rakkomandazzjonijiet għandhom jiġu soġġetti għal rieżami mill-EIOPA.

L-Anness Tekniku

L-impriżi u l-awtoritajiet kompetenti li jużaw it-tassonomija tal-EIOPA XBRL għandhom japplikaw l-istruzzjonijiet speċjali li ġejjin:

- It-tassonomija 2.4.0 attwali tista' tintuża biex jiġu ssodisfati dawn ir-rekwiżiti speċjali. Aġġornamenti tal-Hotfix dwar it-tassonomija mhumiex meħtieġa;
- L-eżenzjonijiet ta' mudelli għall-ewwel rapport provvizorju/mhux komplut għandhom jiġu mmarkati fiċ-ċelluli rilevanti tal-mudell ta' Kontenut ta' Sottomissjoni (S.01.01) bħala "0 - Mhux rapportata għal raġuni oħra". F'dan il-każ, il-ġustifikazzjoni speċjali hija minħabba s-sitwazzjoni tal-Coronavirus/COVID-19;
- Aktar sottomissjonijiet (mill-ġdid) għandhom jinkludu wkoll il-mudelli kollha tal-perjodu rrapportati preċedentement (jiġifieri r-rapport finali sħiħ għandu jkun komplut);
- L-EIOPA tista' tapplika wkoll miżuri speċjali dwar il-validazzjonijiet tad-*data* tat-tassonomija, li jibdlu s-severità minn imblukkar għal nuqqas ta' mblukkar biex tiġi ffaċilitata l-preżentazzjoni tar-rapport, pereżempju, bil-validazzjonijiet relatati mal-kontenut tal-mudell ta' sottomissjoni;
- L-impriżi li, fl-ewwel sottomissjoni, ikunu diġà kapaci jipprezentaw il-pakkett sħiħ) huma mħegġa jagħmlu dan malajr kemm jista' jkun u fi żmien l-iskadenzi statutorji. F'każijiet bħal dawn ma jkunx hemm bżonn ta' aktar sottomissjonijiet ħlief jekk ikunu meħtieġa aktar korrezzjonijiet;

Aktar speċifikazzjonijiet tat-tassonomija u aktar aġġornamenti fil-lista ta' validazzjonijiet se jkunu disponibbli fil-jiem li ġejjin fl-EIOPA u fil-paġni web relatati mat-tassonomija tal-awtoritajiet kompetenti.